

کتاب او که د ژوند ریښتني ملگری

Ketabton.com

لیکوال: ضیاء الرحمن ذهین

بِسْمِ اللَّهِ الرَّحْمَنِ الرَّحِيمِ

لړ لیک

4	 خلاصه
5	 سريزه
6	 د کتاب پيژندنه:
6	 د کتاب ارزښت او اهميت:
6	 کتاب د علمي پوهي وسيله ده
6	 فکري پراختيا
6	 د کلتور او تاريخ سانه
7	 د ټولنيزو اړيکو پياوړتيا
7	 د کتاب لوستلو هدف:
7	 د انسان په شخصيت د کتاب اغيز:
7	 د نوي پيښو تجربه کول
7	 له پرمختگ سره مرسته
7	 د ارامي احساس
7	 کومي لاري کولاي شي کتاب لوستلو ته مو تشويق کړي؟
8	 پايله:
9	 ماخذونه:

خلاصه

کتاب یو چاپ شوي او ډیجیټل ماده ده، چې د ځانگړو موضوعاتو په اړه او یا هم سیاسي، فرهنګي، آدي، تاریخي او یا فکري چارو په اړه معلومات، افکار او نظرونه وړاندې کوي. د کتاب ارزښت او اهمیت ته په کتو سره کتاب د انسان د ژوند هغه نمګړي برخه ده، چې بغیر له کتاب څخه په هېڅ صورت سره نه بشپړیږي. کتاب یو داسې وسیله ده چې د انسان په ژوند باندې مثبت اغیزه کوي. د انسان روح او ژوند ته سکون ورکوي. د کتاب لوستلو هدف یوازي د نویو معلوماتو ترلاسه کول نه دي، بلکې د انسان شخصیت جوړونه یې له مهمو اهدافو څخه ګڼل کیږي.

کلیدي ټکي: کتاب، د کتاب اهمیت او هدف، د انسان په شخصیت اغیز

سريزه

کتابونه د انسان د پرمختګ او فرهنگي ودې لپاره اړين دي. کتاب يوازي د علم او پوهي سرچينه نه ده، بلکې د تفريح، آرام او فکري وړتيا لپاره هم کارول کيږي، او د بيلابيلو موضوعاتو په اړه وي. لکه ديني، فرهنگي، تاريخي، داستاني او داسي نور...

کتابونه د انسان په ژوند کې ډير ارزښت او اهميت لري. کتاب په وسيله د انسان په علم او پوهه کې زياتوالي راځي، سريزه پر دې کتابونه د تفريح او سرگرمي لپاره تر ټولو مهمه او موثره منبع ده، چې کولاي شي په يو وخت کې د انسان لپاره هم د تفريح زمينه مساعده کړي، او هم يې په علم او پوهي کې زياتوالي راولي. هر انسان په دې مکلف ده چې د کتاب له مطالعي سره ځان عادت کړي، تر څو ژوند په يوه بهترينه طريقه سره پر مخ يوسي.

په دغه لنډه څېړنه کې د کتاب اړوند عمومي معلومات وړاندې شوي، سريزه پر دې د کتاب لوستلو هدف، د کتاب اهميت او ارزښت، د انسان په شخصيت د کتاب اغيز او همدارنگه په هغو لارو چارو بحث شوي، چې څنگه کولاي شو له کتاب او مطالعي سره ځان عادت کړو؟

ضياء الرحمن ذهين

۱۴۰۳ هـ ش

د کتاب پیژندنه:

کتاب یو چاپ شوي او ډیجیټل ماده ده چې د ځانګړو موضوعاتو په اړه او یا هم سیاسي، فرهنګي، آدي، تاریخي او یا فکري چارو په اړه معلومات، افکار او نظرونه وړاندې کوي.

کتاب په ګڼو برخو ویشل کېږي. لکه ادبیات، فلسفه، دیني او داسې نور چې په هر برخه کې د هغې موضوع اړوند معلومات او محتوا توضیح او تشریح کېږي. د کتابونو حجم ثابت نه دي، موضوع ته کتو سره د کتاب حجم تعین کېږي، که چېرې یو موضوع ډیره پراخه وي نو دا طبعي ده چې د کتاب حجم به هم لوی وي.

کتاب په ظاهري بڼه د سپینو پاڼو هغه مجموعه ده، چې په تورو ټکو پوښل شوي وي، خو که معنویت ته یې وکتل شي او په ریښتني ډول درک شي، نو بیا کتاب د انسان د ژوند هغه پایه ده، چې یې له دې د انسان ژوند نمکږي او یې هدفه وي. کتاب د ژوند په سرګردانیو کې هغه ملګری ده، چې بېغیر له کوم لګښت داسې مشوري او لارښوني درکوي، چې په هغه سره انسان د دنیا او اخرت نیکمرغۍ ته رسیږي.

د کتاب ارزښت او اهمیت:

کتاب د ټولنې په بیلابیلو برخو کې ژور اغیز لري، کتاب د علم پوهې، فرهنګ، تاریخ، هنر او ټولنیزې پراختیا وسیله ده، چې د افرادو په ذهني او فکري وده کې خورا مهم رول لوبوي. کتاب د انسان د ژوند په دورانونو کې دومر ارزښت او اهمیت لري، چې څوک نشي کولای د قلم په څوکه یې بیان کړي، خو بیا هم مونږ دلته ځینې ځانګړو برخو ته په لنډ ډول اشاره کوو.

کتاب د علمي پوهې وسیله ده

کتابونه د نړۍ د ټولو علومو، نظریاتو او مفاهمو یوه مهمه سرچینه ده، چې وسیله یې مونږ کولای شو د پوهانو تجربو، کړنو او لاسته راوړنو څخه خبر سو، او هغه په خپله ګټه وکاروو.

همدارنګه د کتاب په وسیله مونږ کولای سو په دین، ساینس، فرهنګ، آدب، فلسفې او داسې نورو موضوعاتو کې پوهه ترلاسه کړو. که چېرې کتاب نه وي نو مونږ به څنګه د تیرو پوهانو له تجربو څخه استفاده کوله؟ که په لنډو ټکو کې ووايم. څنګه به مو د ژوند ستونزې حل کولې؟

فکري پراختیا

کتابونه د لوستونکو ذهن ته نوي افکار او نظریات وړاندې کوي. کتاب لوستل د انسان ذهن پراخوي، او په یو موضوع باندې د تفصیل کولو جرأت ورکوي. که چېرې څوک مطالعه ولري نو هغه کولای شي چې په یو ځای یا مجلس کې په یوه موضوع باندې په ډاډه زړه خبرې وکړي، او که چېرې برعکس وي نو بیا نشي کولای چې موضوع درک او عمق ته یې ځان ورسوي.

د کلتور او تاریخ ساتنه

کتابونه هغه څه دي چې زمونږ تیر تاریخ او کلتور یې په خپله پراخه غیر کې ساتلي، او هر وخت چې مونږ وغواړو د خپل تیر تاریخ او کلتور په اړه معلومات ورڅخه اخستلي سو. تاسې فکر وکړي که چېرې کتاب نه وای نو مونږ د خپل نبي کریم ﷺ له مبارک سیرت څخه څنګه خبر شوي وای؟ که چېرې کتاب نه وای نو مونږ به د تیرو ټولنو او حکومتونو له دودونو او رواجونو څخه څنګه خبر شوي وای؟ همدارنګه که چېرې کتاب نه وای نو مونږ به خپلې تجربې له راتلونکي نسل سره څنګه شریکوالې؟ نو بیا ددغو ټولو وسیله یوازې او یوازې کتاب دي. کتاب کولای شي زمونږ نمکږي ژوند پوره او له خوشیو ډک کړي.

د ټولنيزو اړيكو پياوړتيا

کتابونه د افرادو ترمنځ د افکارو او نظرياتو تبادله اسانه کوي، ځکه کله چې يو کس د بل کس کتاب لولي د هغه له افکارو او نظرياتو څخه خبريږي، چې د پته يو ډول اړيکه ويل کيږي. او بله دا چې کتاب د افرادو ترمنځ داسي صميمانه فضا رامنځته کوي، چې د اړيکو د ټنگولو لپاره له هر اړخ څخه جوړه او مناسبه وي.

د کتاب لوستلو هدف:

کتاب لوستل د انسان په فکري، ذهني او روحاني وده کې خورا مهم رول لري. د کتاب لوستلو هدف يوازي د نوي معلوماتو ترلاسه کول نه دي، بلکې د فرد په شخصيت جوړونه، د ټولنيزو ستونزو حل، د نوي نړۍ او د هغو د پرمختگونو او تجربو په اړه د ژوري پوهې ترلاسه کولو يوه مهمه وسيله ده. لکه څنگه مو چې مخکې وويل کتاب د انسان ذهن ته پراختيا ورکوي، د انسان د لغاتونو پانگه بډايه کوي. د انسان خبري او الفاظ د معيار په کچه وي. خو تر ټولو مهم هدف يې د اخلاقو بدلون دي، ځکه کتاب يوه داسي وسيله ده چې د انسان د اخلاقو په بدلولو او جوړولو کې ژور او هر اړخيز رول لري.

د انسان په شخصيت د کتاب اغيز:

کتاب هغه وسيله ده چې د انسان په شخصيت باندې مثبت اغيزه کوي. که وکتل شي نوري وسيلې چې څومره د انسان په شخصيت مثبت اغيزه کوي، هغومره تر شا منفي اغيزې په خپل ځاي پرېږدي، چې بڼه مثال يې په اوس وخت کې فېسبوک، ټکټاک او نوري وسيلې دي. کتاب داسي وسيله ده چې د انسان شخصيت دکمال تر لوړو درجو رسوي، هم د انسان ظاهر او هم باطن ښکلي کوي. د انسان قدر لوړوي انسان په خپل ځان ډاډ او باور ترلاسه کوي. دلته ځينو نقطو ته په لنډ ډول اشاره کوو.

د نوي پېښو تجربه کول

کتاب په وسيله سره مونږ کولاي شو له نويو پېښو او تجربو څخه خبر سو، او په اړه يې بشپړ معلومات ترلاسه کړو.

له پرمختگ سره مرسته

کتاب کولاي شي انسان د پرمختگ لوړو پوړيو ته ورسوي، ځکه د بل پرمختللي انسان تجربې لولي د هغه له افکارو او نظرياتو څخه مستفيد کيږي، او هڅه کوي د هغه په بڼه ځان جوړ کړي.

د ارامي احساس

د کتاب مطالعه د انسان ژوند او روح ته سکون ورکوي. په سختو حالاتو کې ورسره مرسته کوي. هيڅکله دې يوازي نه پرېږدي. هر درد درسره زخمي او هري اوبښي ته دې ډير په صبر انتظار کوي. نو تاسي فکر وکړي چې له داسي يو ملگري سره د انسان ژوند او روح سکون نه پيدا کوي.

کومي لاري کولاي شي کتاب لوستلو ته مو تشويق کړي؟

په دې برخه کې ډيري لاري چاري وړاندې شوي دي، چې کولاي شي کتاب لوستلو ته مو تشويق کړي، او په دې برخه کې موثر هم تماميږي. خو زه وایم تر ټولو هغه لار بهتره ده چې انسان يې په خپله د ځان لپاره ټاکي، او وخت په وخت ورنه استفاده کوي، تر څو د کتاب لوستلو سره عادي شي.

بله داچې په لومړيو وختونو کې انسان بايد د خپلې خوښې او علاقي وړ موضوعات انتخاب کړي. تر څو د مطالعه په جريان کې يې زړه تنگ او ستړې نشي. ځکه که چيرې د خوښې موضوع نه وي نو دا طبعي خبره ده چې انسان خسته کيږي. ناولونه او ياهم داستاني ادبياتو ته پاملرنه هم کولاي شي په دې برخه کې موثر تمام شي ځکه داستان يو ډول تلوسه له ځانه سره لري. کله چې لوستونکي په خپله تلوسه کې ورسره واخلي

نوبيا وخت ته پام نه وي، چې څنگه تيريري كله يې پام شي زيات وخت مطالعه يې كړي وي، نو په دې ډول كولاى شي چې مطالعي سره عادت شي.

پايله:

په پايله كې داسي ويلاى سو چې بغير له كتاب څخه د انسان ژوند نمگړي او بي هدفه دي. ځكه كتاب د انسان په شخصيت جوړونه كې ډير مهم او هر اړخيز رول لري. چې تر بل هري وسيلي زيات او اغيزمن دي. د كتاب په وسيله انسان د معيار تر كچي رسيري. خبري يې وزن او ارزښت پيدا كوي. په ځان ډاډ ترلاسه كوي. كولاى شي په هر مجلس كې د يو موضوع په اړه بحث او معلومات وړاندې كړي.

ماخذونه:

- امانی، غفور، (1376) اهمیت کتاب و کتابخوانی و تاسر مطالعه د روند تکامل جامعه، تحقیقات اطلاع رسانی و کتاب خانهای عمومی زمستان
- شاروخ، افشارنیا، (1353) کتاب در زندگی من، هنری (میلر) نامه انجمن کتابداران، ایران دور هفتم، بهار
- حسن، انصاریان، (1388)، ارزش کتاب و کتابخوانی. دارالعرفان، قم ایران
- <https://taaghche.com.blog...>
- <https://uniketab.com.blog...>

Get more e-books from www.ketabton.com
Ketabton.com: The Digital Library